

IL-GHID IT-TAJJEB!

Ta' G. BORG PANTALLERESCO

Lill-Professur Gużè Galea.

Jiem il-borra għaddew
Għażiż Dr. Giuseppe
u s-sbieh tar-rebbiegħa
reġgħu ġew
biex jagħmlulek mill-isbaħ
il-Ghid
biż-żahar, bil-vjoli
u bil-ward
taħt sema tal-kobalt:
gilji, tulipani
u ġiżimin
li bih
tant ħabbew jiżżejnu
il-fqajrin.

Jalla
mal-uovo di Pasqua
issib dejjem
il-ħobż tas-smid
u tad-dwieli tagħna
il-qatra ta' l-inbid,
li tqawwi d-demm
u tnessina għal ftit
id-dmugħ u l-hemm.